

شعراے تاشقند

(از جناب ڈاکٹر کبیر احمد صاحب جاسی ایم۔ اے پی ایچ۔ ڈی (علیگ))

موجودہ جمہوریہ ازبکستان کا علاقہ قدیم زمانے ہی سے علم و ادب کا گہوارہ رہا ہے جس کی خاکسے بلا مبالغہ ہزاروں ادباء شعراء فقہاء صوفیاء اور دوسرے علوم و فنون کے کالمین کو جنم دیا لیکن چونکہ قدیم زمانے میں موجودہ ازبکستان کی اپنی الگ کوئی حیثیت نہ تھی بلکہ یہ وسط ایشیا کا ایک حصہ تھا اس لئے اس کے باکمال فرزندانوں کے تذکرے دوسرے لوگوں کے تذکروں میں اس طرح گزر گئے ہیں کہ ان کا الگ سے کوئی تذکرہ مرتب کرنا ناممکن نہیں تو دشوار ضرور ہو گیا ہے۔ فارسی نظم و نثر کی بعض تاریخیں ایسی ضرور ہیں جن میں اس موضوع پر کچھ مواد جا بجا بکھرا جاتا ہے۔ ایسی ہی کتابوں میں مرحوم سعید نفیسی کی کتاب ”تاریخ نظم و نثر در ایران و در زبان فارسی“ بھی ہے جس کو انھوں نے تین ضخیم جلدوں میں مرتب کیا ہے۔ اس کتاب کی جلد اول کے سرسری مطالعہ کے بعد مجھے تاشقند کے شعرا کے سلسلے میں جو کچھ بھی مواد مل سکا ہے وہ آج کی گفتگو کا موضوع ہے۔ سطور ذیل میں جو کچھ پیش کیا جا رہا ہے وہ میرے مجوزہ کام کا پہلا قدم ہے جو مواد کے دستیاب ہونے کے ساتھ ساتھ اپنی ہیئت بدلتا جائے گا اور بہت ممکن ہے کہ کچھ عرصہ کی تلاش و جستجو کے بعد ازبکستان کے شعرا کا ایک جامع تذکرہ مرتب ہو جائے۔

ابن الدین محمد بن جلیل (اصفی تاشقندی) واصفی دسویں صدی ہجری کے مشہور و معروف فرد ہیں جن کو نظم و نثر دونوں پر یکساں قدرت حاصل تھی، ولادت تاشقند میں ہوئی اور وہیں انھوں نے اپنی تعلیم کے ابتدائی مراحل طے کئے۔ ابھی آغاز جوانی ہی تھا کہ حازم ہرات ہوئے اور وہاں پہنچ کر مشہور زمانہ صوفی شاعر جاتی سے مستفید ہوئے۔ یہ وہ زمانہ تھا جب محمد شیبانی خان ہرات کا حاکم تھا اور مولانا

بنائی، محمد بخشی، ریاضی، نوابی، امامی، ہلالی جیسے شعرا اس کے دربار سے منسلک تھے۔ دہلی کے ایک قول کے مطابق ۱۱۳ھ میں یہ تمام شعرا دربار میں جمع تھے اور کاتبی کے اشعار پر اپنے اپنے خیالات کا اظہار کر رہے تھے اور اس کا ایک شعر جس میں تیغ اور آب کے الفاظ استعمال کئے گئے تھے پڑھتے جاتے اور اس کی تعریف میں کہتے جاتے کہ ان الفاظ کا اس طرح سے ایک شعر میں کھپانا محالات میں سے ہے۔ دہلی بھی ان باتوں کو سن رہا تھا، اس نے پانچ بحروں اور مختلف قولی میں پانچ غزلیں لکھیں اور ہر شعر میں التزام تیغ و آب کے الفاظ نظم کئے، ان غزلیات کا نام اس نے غزلیہ متغیرہ رکھا تھا، صرف اسی ایک واقعہ سے اندازہ لگایا جاسکتا ہے کہ شعر کے میدان میں اس کا وزن کتنا دراک رہا ہوگا۔ بہر حال وہ کچھ ہی مدت تک ہرات میں رہا پھر ۱۱۷ھ میں ماوراءالنہر واپس آگیا۔ سعید نفیسی نے اس کی دہلی کی وجہ یہ لکھی ہے کہ وہ ایک متعصب سنی مسلمان تھا، اور ہرات پر صفویوں کا اثر روز بروز بڑھتا جا رہا تھا جو خود اپنے عقاید میں دہلی سے کم کرتے تھے، اس لئے اس کو اپنی جان کا خوف لاحق ہو گیا اور وہ ہرات سے نکل کر ماوراءالنہر چلا آیا۔ یہاں آکر وہ ازبک بادشاہوں کے دربار سے منسلک ہو گیا، جن کے ساتھ اس نے ماوراءالنہر کے علاقے میں کئی سفر بھی کئے لیکن اس کا قیام زیادہ تر تاشقند ہی میں رہتا۔ دہلی نے ازبک بادشاہوں کی تعریف میں کافی قصائد لکھے ہیں جن میں صنایع شعری کا اس کثرت سے استعمال کیا گیا ہے کہ شاعری کی اصل روح دب کر رہ گئی ہے۔

دہلی کی سب سے مشہور تصنیف بیایع الوقایع ہے اس کو ایک طرح کا روزنامہ سمجھنا چاہئے، اس کتاب میں اس نے اپنے سفروں کی تمام سرگزشتیں، اپنے تمام مشاہدات اور وہ باتیں جو اس نے دوسروں سے سنی ہیں سب کی سب یک جا کر دی ہیں۔ یہ کتاب ۱۱۷ھ سے ۱۱۹ھ تک کی سرگزشت پر مشتمل ہے اس کتاب کی ایک خاص خصوصیت یہ بھی ہے

۱۔ اس کتاب کا نسخہ کتاب خانہ جامعہ ملیہ میں آگیا ہے جس کی روشنی میں دہلی کی نظم و نثر نگاری پر ایک مفصل مقالہ زیر ترتیب ہے۔

کراس میں واصفی کے بہت سے قصائد ہم کو یک جا مل جاتے ہیں جو اس نے ازبک بادشاہوں کی مدح میں لکھے ہیں۔

واصفی کی شاعری یعنی زیادہ تصنیفات سے پُر ہے اس کی نثر نگاری اس کے برعکس اتنی ہی سادہ اور سہل ہے جس میں کہیں کہیں علاقائی الفاظ، فقرے اور جملے بھی مل جاتے ہیں یہ دلچسپ کتاب نہ صرف اس زمانے کے رسم و رواج، تہذیب و تمدن سے ہم کو آشنا کرتی ہے بلکہ اس کی مدد سے وسط ایشیا کے مختلف علاقوں کا لسانی مطالعہ بھی کیا جاسکتا ہے جو یقیناً ایک دلچسپ اور نتیجہ خیز کام ہوگا۔

کچھ تذکرہ نگاروں نے یہ بھی لکھا ہے کہ اس نے ۱۹۱۵ء میں انتقال کیا، لیکن یہ بات کسی طرح درست نہیں ہو سکتی کیوں کہ بدایع الوقایع میں ۲۲ رمضان ۱۳۵۶ء تک کے واقعات کا اندراج ہے اس سے یہ بات روز روشن کی طرح واضح ہو جاتی ہے کہ اس کا انتقال ۱۳۵۶ء کے بعد کسی سنہ میں ہوا ہوگا۔ اس کے علاوہ جن تذکرہ نگاروں نے اس کی وفات کا ۱۹۳۱ء قرار دیا ہے وہی لوگ یہ بھی لکھتے ہیں کہ اس زمانہ کا دوسرا مشہور شاعر زیر کی جو واصفی کا غلام تھا ۱۳۵۶ء میں فوت ہوا۔ یہ بات قرین قیاس نظر نہیں آتی کہ زیر کی اپنے آقا کے انتقال کے ۵۰ برس بعد تک زندہ رہا ہو۔ اس لئے اس کا سنہ وفات ۱۳۵۶ء کے بعد قرار دینا مناسب ہے۔ واصفی کا میدران سخن قصائد و غزلیات تک محدود ہے، جس میں اس نے اپنے فنکارانہ ہجو دکھائے ہیں لیکن اس کی شاعری پر صنایع کا اتنا زیادہ غلبہ تھا کہ اس کی شاعری صرف صنعت گردی کی مثال بن کر رہ گئی غالباً یہی وجہ ہے کہ ہم کو عام فارسی شعرا کے تذکروں میں اس کے اشعار آبائی دستیاب نہیں ہوتے،

زیر کی تاشقندی واصفی کے تذکرہ میں عرض کیا جا چکا ہے کہ زیر کی ان کا غلام تھا، بعض قرائن ایسے ہیں جن سے معلوم ہوتا ہے کہ زیر کی کو ۱۳۵۶ء میں غلامی کی لعنت سے رہائی ملی اور وہ اسی سال تاشقند سے بخارا چلا گیا۔ بخارا پہنچ کر وہ حصولِ علم کی طرف متوجہ ہوا اور پتھوڑے ہی عرصہ میں

شہر کے دانشمندوں سے نہ صرف روشناس ہو گیا بلکہ ان سے بڑے شگفتہ تعلقات بھی قائم کرنے۔ ابھی اس کو بخارا آتے ہوئے کچھ ہی عرصہ گزرا تھا کہ ایک نوجوان پر عاشق ہو گیا، یہ عشق یہاں تک بڑھا کہ زیری نے خود کو اسی نوجوان کے ہاتھ دو سال کے لئے فروخت کر دیا، یک کر جب اپنے آقا کے گھر پہنچا اور اس کی خدمت میں مصروف ہوا تو اس کے آقا کو معلوم ہوا کہ اس کا غلام کس پایہ کا دانشمند اور شاعر ہے اس نے زیری کو اپنی غلامی سے آزاد کر دیا۔ حصول آزادی کے بعد زیری بخارا سے بلخ چلا گیا جہاں وہ قیور کے خاندان کی ایک یادگار میرزا ابراہیم بن سلیمان بادشاہ کی خدمت میں حاضر ہوا۔ لیکن یہاں کی سیاسی حالت چند ہی روز میں بدل گئی اور ابراہیم بن سلیمان، عبداللہ خان سے مغلوب ہوا جس کے نتیجہ میں عبداللہ خاں بلخ کا حکمران بن گیا۔ اسی زمانہ میں زیری نے عبداللہ خاں کی مدح میں ایک قصیدہ لکھا جس کے صلہ میں اس کو پانچ سو غنائی تنکے ملے۔ زیری نے ۹۸۵ھ میں بلخ میں وفات پائی۔

زیری کی شاعری مستی و سرشاری کی شاعری ہے اور اس کا ایک ایک شعر اس کی طبعی شہری کی یادگار ہے۔

مولانا زاہد نکر تاشقندی فکری کے بارے میں ہماری معلومات بڑی ہی نشہ ہیں۔ مولانا عبدالغفار نام کے ایک تاشقندی بزرگ تھے جن کا شمار ادوار النہر کے دانشمندوں میں ہوتا اور اس علاقہ میں عزت و وقعت کی نظر سے دیکھے جاتے۔ نکر انھیں کا لڑکا تھا لیکن باپ کی طرح اعلیٰ تعلیم حاصل نہ کر سکا تھا اس کے باوجود وہ عرصہ بے دھیرے اس نے ترقی کی یہاں تک کہ اس کا شمار بھی دسویں صدی ہجری کے ماوراء النہر کے دانش مندوں میں ہونے لگا۔ صرف یہی نہیں بلکہ اس نے اپنے زمانے کے بہت سے دانشمندوں پر برتری بھی حاصل کی۔ جہاں تک اس کی شاعری کا تعلق ہے سعید نفیسی کے بیان کے مطابق وہ استاد ادغزل گوئی میں ماہر تھا، اس بیان سے اس کی شہری کاوشوں کا اندازہ کیا جاسکتا ہے۔ اس کی تاریخ پیدائش و وفات کا علم نہ ہو سکا۔ یہ چند سطریں صرف اس لئے لکھ دی گئی ہیں تاکہ اس کے بارے میں مزید تحقیق ہو سکے۔

مولانا خوشی تاشقندی | خوشی کے جو چند سطری حالات ہم کو دستیاب ہوئے ہیں اس سے اندازہ ہوتا ہے کہ یہ اپنے زمانہ کا ایک اہم شخص رہا ہوگا۔ اس کا تو علم نہ ہو سکا کہ وہ تاشقند میں کب پیدا ہوا؟ لیکن چوں کہ وہ نور دزاحداں کے زمانے میں تاشقند کی وزارت پر فائز تھا اس لئے اس کو دسویں ہجری کے شعرا میں شمار کرنا چاہیے۔ جب زمانے نے پٹا کھایا اور وہ وزارت سے معزول ہو گیا تو اس نے خانہ نشینی اختیار کر لی اور اسی عالم میں اس نے دنیا سے کوچ کیا۔ وہ صرف غزل گو تھا اور اپنے زمانے میں اس نے اس صنعت میں بڑی شہرت حاصل کی تھی، اس شاعر پر بھی مزید تحقیق کی ضرورت ہے اگر ممکن ہو سکا تو اس کی شاعری اور دور وزارت پر کسی دوسری صحبت میں روشنی ڈالی جائے گی۔

مولانا شہرتی درغزی تاشقندی | مولانا شہرتی شاعر سے زیادہ صوفی کی حیثیت سے معروف ہیں چوں کہ ان کا سہ دفات سنہ ۸۰۰ ہے اس لیے ان کا شمار گیارہویں صدی کے شعرا میں کرنا چاہئے۔ تاشقند کی ایک واجی بستی جس کا نام مرغزبے شہرتی وہیں کے رہنے والے تھے۔ وہ جس بستی کے رہنے والے تھے وہ لوہاروں کی بستی تھی ممکن ہے کہ ان کا بھی اس پیشے سے کوئی تعلق رہا ہو۔ جوانی ہی میں تحصیل علم سے فارغ ہو کر حج کے لئے بھی گئے جس سے ان کی مذہبیت کا اندازہ لگایا جاسکتا ہے۔ شہرتی مولانا لطف اللہ جوینی کے مرید تھے جو ایک کاشانی عالم مولانا خواجگی کے مشہور خلفا میں تھے، شہرتی جب مولانا لطف اللہ کے مرید ہوئے تو ایک عرصہ تک ریات شاذ کرتے رہے اور برابر اپنے پیر کی خدمت میں حاضر رہے۔ اس کے علاوہ اپنے پیر زادہ مولانا محمد جو خواجہ کلاں کے نام سے مشہور تھے ان کی خدمت میں بھی بار بار ہوئے۔ خواجہ کلاں کی ہی خدمت میں ان کی شام زندگی نمودار ہوئی، شام زندگی کی تاریکی میں ان کو پھر اس دیار مقدس کی یاد آئی۔ اس کی زیارت وہ ایام جوانی میں کر چکے تھے چنانچہ سنہ ۸۰۰ میں دوبارہ سفر حج پر روانہ ہو گئے۔ ابھی وہ شام ہی پہنچے تھے کہ ان کا وقت آکر آگیا اور وہ اپنے ابدی سفر پر روانہ ہو گئے۔ شام سے ان کا جسد خاکی تاشقند لایا گیا اور ان کو شیخ حسین خوارزمی کے مزار کے

پاس ایک چھوٹے سے میدان میں دفن کر دیا گیا نظر میں مذہبیت کے باوجود ان کا شمار اپنے زمانے کے بہترین غزل گو یوں میں ہوتا ہے، ان کی پوری کی پوری شاعری ان کے حال دل کی ترجمانی ہے جس میں جوش و گہرائی کے ساتھ ساتھ بلا کی حدت بھی ہے۔

خواجہ عابدناشقدی خواجہ حامد کے بارے میں بہت کم معلومات دستیاب ہو سکیں، جو معلومات فراہم ہو سکی ہیں ان کی بنا پر بلا تکلف یہ کہا جاسکتا ہے کہ ان کا شمار اپنے زمانے کے اہم ترین اوزار میں نقاجن کی عالی دماغی، شیریں سخن اور خوش رفتاری کا ذکر سعد نفیسی نے بھی کیا ہے۔ یہ معلوم نہ ہو سکا کہ ان کا سن ولادت و وفات کیا ہے۔ ان کی شاعری صرف غزلیات تک محدود ہے جس کو تذکرہ نگاروں نے استاد غزل کہا ہے یہ بڑی بندھ مکی اصطلاح ہے اس لئے جب تک ان کے کلام کے کچھ نمونے سامنے نہ ہوں ان کے اشعار کے بارے میں کچھ کہنا مشکل ہے۔

عبد اللہ بیگناشقدی عبد اللہ بیگ کے والدناشقد کے رہنے والے تھے جو ہندوستان چلے آئے تھے۔ عبد اللہ بیگ ہندوستان ہی میں پیدا ہوا اور جوانی کے زمانے میں خان خاناں کے دربار سے منسلک ہو گیا برہمنی سریر انعم اور یہ جوش انسان تھا لیکن اس میں خرابی یہ تھی وہ مغرور اور خود پسند تھا، اسی لئے اپنے زمانے کے شعر کی مخالفت کا شکار رہا اور اس کے زمانے کے لوگ اس کو مظہر دختر کہتے۔ وہ سنہ ۱۱۰۰ تک زندہ رہا، اسی سال برار میں اس کا انتقال ہوا اور وہیں مدفون ہے۔ عبد اللہ بیگ اپنے زمانے کے مشہور غزل اور رباعی گو یوں میں شمار کیا جاتا ہے مجھے اس کی شاعری کے نمونے نہیں مل سکے، عبد اکبری کے تذکرہ کی ورق گردانی کے بعد اگر اس کے سلسلے میں مزید مواد فراہم ہو گیا تو کسی دوسری صحبت میں آپ کے سامنے پیش کیا جائے گا۔

مولانا صبریناشقدی مولانا صابری اپنے زمانے کے مشہور دانشمند ولی اور فقہوں میں تھے، دوسرے فقہاء کی تصانیف پر انھوں نے حواشی بھی لکھے تھے اس سے ان کی علمیت کا ہٹا سا اندازہ لگایا جاسکتا ہے۔ اس مذہبیت کے باوجود اپنے زمانے کے ایک دوسرے عالم مولانا چلہ سے ان کا اختلاف ہو گیا یہ اختلاف اتنا بڑھا کہ نوبت ہو گئی تک پہنچی اس مقام میں یہ

ہی ننگے ہو جاتے ہیں وہ بھی ننگے ہوتے بغیر نہ رہے جب یہ اختلاف اپنی انتہا کو پہنچ گیا تو وہ ناشقند سے سمرقند چلے گئے جہاں ان کو قاضی شہر مقرر کیا گیا۔ ان کی شاعری ہر صنعتِ سخن پر محیط ہے مگر غزل کے میدان میں ان کی فنی چابک دستی زیادہ ظاہر ہوتی ہے اور ان کا شمار اپنے زمانے کے مشہور غزل گو شعرا میں ہوتا ہے۔ ان کے سنہ ولادت و وفات کا پتہ نہیں چل سکا لیکن بعض قرائن سے معلوم ہوتا ہے کہ یہ دسویں صدی ہجری کے اواخر یا گیارہویں صدی ہجری کے اوایل کے شاعر تھے،

محمد ایوب ناشقندی | ایوب ناشقندی کا بھی شمار مذہبی افراد میں ہوتا ہے۔ رسیان بازی میں مہارت تامہ رکھتے تھے اور اس میدان میں عجیب و غریب کام انجام دیتے، لیکن یہ کام ان کو بوجایا نہیں اس لئے اس سے دست کش ہو کر حصولِ علم کی طرف راغب ہوئے اور شاعری میں نقابانی اندکانی کے شاگرد ہو گئے۔ ان کے چند سطری حالات جو ہم کو دستیاب ہو سکے ہیں ان کی زندگی کے کسی پہلو پر کوئی خاص روشنی نہیں ڈالتے اور نہ ہی ان کی شاعری کے بارے میں کوئی اشارہ کرتے ہیں بلکہ تذکرہ کرتے ہیں۔ مولانا زادہ حمد حفار ناشقندی | ان کے نام میں مولانا زادہ کے اضافے سے اندازہ ہوتا ہے کہ یہ کسی مذہبی خانوادہ کے چشم و چراغ تھے۔ خود بھی ایک مدت تک منصبِ قضا پر فائز رہے لیکن جب اس منصب سے معزول ہو گئے تو شاعری کی طرف متوجہ ہوئے اور اس میدان میں بھی اچھولنے کا کافی شہرت حاصل کی۔ ان کی غزل گوئی کو ”غزلِ را خوب بی سرودہ است“ کہا گیا ہے جس سے قیاس کیا جاسکتا ہے کہ ان کی غزلیں شگفتہ اور جاذبِ نظر ہوں گی اگر ایسا نہ ہوتا تو خوب کا لفظ استعمال کیا جاتا۔

کمال الدین ناشقندی | بعض قرائن کی بنیاد پر ان کو دسویں صدی ہجری کا شاعر کہا جاسکتا ہے ان کا شمار اپنے زمانے کے مشہور مصوفیوں میں ہوتا ہے۔ ان کی شاعری کے بارے میں ہم کو صرف اتنا معلوم ہے کہ انھوں نے ایک مثنوی شمع و پروانہ کے نام سے لکھی ہے، اس کے علاوہ سرودہ ان کے بارے میں کچھ کہنا دشوار ہے۔

نثار ناشقندی | ان کے بابت محض اس کے کچھ نہیں معلوم ہو سکا کہ وہ حصولِ تعلیم کے لئے بخارا گئے

تھے، وہ وہیں کے ہو کر رہ گئے یا تاشقند واپس آ گئے تھے، کون تھے، کیا کرتے تھے، کس طرح کی زندگی بسر کی اس کے بارے میں کچھ کہنا مشکل ہے ان کی شاعری کے بارے میں ایک عام جذبہ ”غزل را خوب می گفته است“ کہہ دیا گیا ہے اور بس۔ چوں کہ ان کے سوانح حیات پردہ خفا میں ہیں اس لئے ہمارے لئے یہ عرض کرنا بھی دشوار ہے کہ یہ دسویں صدی کے بزرگ ہیں یا گیارہویں صدی کے۔ اس تذکرہ میں ان کا ذکر اس لئے کر دیا گیا ہے تاکہ کبھی آگے چل کر ان کے بارے میں کچھ معلومات فراہم کی جا سکیں۔

سطور بالا میں جو کچھ عرض کیا گیا ہے وہ ہر لحاظ سے تشنہ ہے اسی سے اندازہ لگایا جاسکتا ہے کہ اس بات کی کتنی سخت ضرورت ہو گئی ہے کہ آذربائیجان، تاجکستان، ازبکستان وغیرہ کے فارسی شعراء الگ الگ تذکرے مرتب کر دیئے جائیں اور ان کے بارے میں جو کچھ بھی مواد فراہم ہو سکے اس کو یک جا کر دیا جائے ورنہ اس وقت جو بھی مواد دستبرد زمانہ سے بچا ہوا ہے ممکن ہے کہ زمانے کے تند و تیز ہونے کے اس کو بھی بحر فنا میں غرق کر دیں۔

تصحیح

برہان جنوری ۱۹۶۶ء

۲۸ حوالہ ابن قیم کتاب الروح غلط ہے۔ صحیح حوالہ شاہ ولی اللہ الفوز الکبیر

۱۲ ہے۔

۲۹ پر آخری سطر میں لفظ قویہا کا حوالہ درج ہونے سے رہ گیا۔ اس کا حوالہ

ابن قیم کتاب الروح ہے۔